

പതിനാലാം കേരള നിയമസഭ

പത്താം സമ്മേളനം

2018 ഫെബ്രുവരി 26, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഭിക്ഷാടക സംഘങ്ങൾ നടത്തുന്ന കുറ്റകൃത്യങ്ങൾ

*1. ശ്രീ.എം.ഉമ്മർ

,, കെ.എൻ.എ ഖാദർ

,, കെ.എം.ഷാജി

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇതരസംസ്ഥാനങ്ങളിൽ നിന്ന് ജോലിക്കും ഭിക്ഷാടനത്തിനുമായി കേരളത്തിലേക്ക് വരുന്നവരോടൊപ്പം ധാരാളം കുറ്റവാളികൾ എത്തുന്നതും ഇത്തരക്കാർ കേരളീയ ജീവിതത്തിന്റെ ഒഴുക്കും ശാന്തതയും നഷ്ടപ്പെടുത്തുന്നതും ശ്രദ്ധയിൽപ്പെട്ടിട്ടുണ്ടോ;
- (ബി) ജോലിക്കായി എത്തിപ്പെടുന്നവരെ നിരീക്ഷിക്കുന്നതിനും അവരുടെ പൂർണ്ണമായ വിവരശേഖരണം നടത്തി സൂക്ഷിക്കുന്നതിനും നിലവിലുള്ള സംവിധാനങ്ങൾ എന്തൊക്കെയാണെന്നും അവയുടെ അപര്യാപ്തത എന്തെല്ലാമാണെന്നും വിലയിരുത്തിയിട്ടുണ്ടോ;
- (സി) ഇത്തരം ഭിക്ഷാടകസംഘങ്ങൾ വിവിധ മതപരമായ ചിഹ്നങ്ങൾ യഥേഷ്ടം പ്രയോജനപ്പെടുത്തി വൻതോതിൽ പിരിവുനടത്തുകയും കുറ്റകൃത്യങ്ങൾ ചെയ്യുന്ന മാഫിയകളായി മാറുകയും ചെയ്യുന്ന പ്രവണത ശ്രദ്ധിച്ചിട്ടുണ്ടോ; ഇതൊഴിവാക്കുന്നതിനായി കേരളം മുഴുവൻ യാചകനിരോധിത മേഖലയായി പ്രഖ്യാപിക്കാൻ നടപടി സ്വീകരിക്കുമോ ?

അംഗൻവാടികളുടെ പ്രവർത്തനം കാര്യക്ഷമമാക്കുവാൻ നടപടി

*2. ശ്രീ.എസ്.രാജേന്ദ്രൻ

,, ബി.ഡി. ദേവസ്സി

,, ഡി.കെ. മുരളി

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി

സദയം മറുപടി നൽകുമോ:

- (എ) സംയോജിത ബാല വികസന പദ്ധതിക്കുള്ള (ഐ.സി.ഡി.എസ്.) കേന്ദ്രവിഹിതം 35 ശതമാനം വെട്ടിക്കുറച്ചത് സംസ്ഥാനത്തെ അംഗൻവാടികളുടെ പ്രവർത്തനത്തെ പ്രതികൂലമായി ബാധിക്കാതിരിക്കാനായി സർക്കാർ അധിക സഹായം ലഭ്യമാക്കിയിട്ടുണ്ടോ;
- (ബി) അംഗൻവാടികളെ ആധുനികവൽക്കരിക്കുന്നതിനും അവയുടെ പ്രവർത്തനം കൂടുതൽ കാര്യക്ഷമവും സുതാര്യവുമാക്കുന്നതിനുമായി ചെയ്ത കാര്യങ്ങൾ അറിയിക്കാമോ;
- (സി) അത്യാധുനിക സംവിധാനത്തോടെ സംസ്ഥാനത്ത് ശിശുപരിപാലന കേന്ദ്രങ്ങൾ ആരംഭിക്കാൻ സ്വീകരിച്ചിട്ടുള്ള നടപടികൾ അറിയിക്കാമോ?

കുട്ടികളെ തട്ടിക്കൊണ്ടു പോകുന്നുവെന്ന പ്രചരണം

*3. ശ്രീമതി ഗീതാ ഗോപി

,, ഇ.എസ്.ബിജിമോൾ

ശ്രീ.ഇ.കെ.വിജയൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാപകമായി കുട്ടികളെ തട്ടിക്കൊണ്ടു പോകുന്നു എന്ന് സൂചിപ്പിച്ച് സാമൂഹ്യ മാധ്യമങ്ങളിൽ വരുന്ന പോസ്റ്റുകൾ ജനങ്ങളിൽ ഭീതി പടർത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കുട്ടികളെ തട്ടിക്കൊണ്ടു പോകുന്ന ഇതരസംസ്ഥാന ഭിക്ഷാടന മാഫിയ കേരളത്തിൽ വ്യാപകമാണെന്ന പ്രചരണങ്ങളുടെ സത്യാവസ്ഥ വെളിപ്പെടുത്തുമോ;
- (സി) വീടുകളുടെ ജനലുകളിൽ സ്ലീക്കർ പതിക്കുന്നുവെന്ന പേരിൽ മാധ്യമങ്ങളിൽ വന്ന വാർത്തയുടെ നിജസ്ഥിതി വെളിപ്പെടുത്തുമോ;
- (ഡി) സി.സി.ടി.വി. ക്യാമറയുടെ കച്ചവടം പുഷ്ടിപ്പെടുത്തുന്നതിന് വിവിധ കേന്ദ്രങ്ങളിൽ നിന്നുള്ള ശുശ്രൂഷാലോചനയാണോ ഇതെന്ന് പരിശോധിച്ചിട്ടുണ്ടോ; വ്യക്തമാക്കുമോ?

ജീവിതശൈലി രോഗങ്ങൾ നിയന്ത്രണവിധേയമാക്കാൻ പദ്ധതി

*4. ശ്രീ.എസ്.ശർമ്മ

,, കെ.വി.വിജയദാസ്

,, സി.കെ. ഹരീന്ദ്രൻ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പകർച്ചവ്യാധിയിതര അസുഖങ്ങൾ വർദ്ധിച്ചു വരുന്നതായും ഇരുപത് ശതമാനത്തോളം ആളുകൾ പ്രമേഹ രോഗബാധിതരാണെന്നുമുള്ള റിപ്പോർട്ടുകളുടെ അടിസ്ഥാനത്തിൽ, ഇത്തരം ജീവിതശൈലി രോഗങ്ങൾ നിയന്ത്രണവിധേയമാക്കാൻ പദ്ധതി നിലവിലുണ്ടോ; എങ്കിൽ വിശദാംശം അറിയിക്കാമോ;
- (ബി) ജീവിതശൈലി രോഗബാധിതരെ യഥാസമയം കണ്ടെത്തുന്നതിനും ചികിത്സ ലഭ്യമാക്കുന്നതിനും

നടത്തുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;

(സി) പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കാനുള്ള പദ്ധതിയുടെ പുരോഗതി അറിയിക്കാമോ?

കോഴിക്കോട് വിമാനത്താവളത്തിൽ ഹജ്ജ് യാത്രയുടെ എംബാർക്കേഷൻ

*5. ശ്രീ.പി.ഉബൈദുള്ള

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കോഴിക്കോട് വിമാനത്താവളത്തിൽ നിന്നും വലിയ വിമാനങ്ങൾക്കു സർവ്വീസ് നടത്താൻ കഴിയുമെന്ന് എയർപോർട്ട് അതോറിറ്റി സിവിൽ ഏവിയേഷൻ മന്ത്രാലയത്തിന് റിപ്പോർട്ട് നൽകിയതിനാൽ ഹജ്ജ് യാത്രയുടെ എംബാർക്കേഷൻ കോഴിക്കോടു നിന്നാക്കാൻ കേന്ദ്ര ഗവൺമെന്റിനോട് ആവശ്യപ്പെടുമോ;

(ബി) കേരളത്തിലെ എൺപത് ശതമാനത്തിലേറെ ഹജ്ജ് തീർത്ഥാടകർ വടക്കൻ കേരളത്തിൽ നിന്നാകയാൽ ഇക്കാര്യത്തിൽ കേന്ദ്രത്തിൽ സമ്മർദ്ദം ചെലുത്താൻ നടപടി സ്വീകരിക്കുമോ?

എൻഡോസൾഫാൻ ദുരിതബാധിതർക്ക് ചികിത്സയും സാമ്പത്തിക സഹായവും

*6. ശ്രീ.എം. രാജഗോപാലൻ

„ റ്റി.വി.രാജേഷ്

„ കാരാട്ട് റസാഖ്

„ കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഡി.വൈ.എഫ്.ഐ. സുപ്രീംകോടതിയിൽ നൽകിയ കേസിന്റെ വിധിയിൽ എൻഡോസൾഫാൻ ദുരിതബാധിതരായ മുഴുവൻ പേർക്കും 5 ലക്ഷം രൂപയും ആജീവനാന്ത ചികിത്സയും കേന്ദ്ര സർക്കാരും കീടനാശിനി കമ്പനിയും ചേർന്ന് നൽകണമെന്ന ഉത്തരവ് കേന്ദ്ര സർക്കാർ പാലിച്ചിട്ടുണ്ടോ;

(ബി) അർഹരായ ദുരിതബാധിതരെ കണ്ടെത്താനും അവർക്ക് ആശ്വാസം ലഭ്യമാക്കാനുമായി സംസ്ഥാന സർക്കാർ നടത്തി വരുന്ന പ്രവർത്തനങ്ങൾ അറിയിക്കാമോ;

(സി) ദുരിതബാധിതർക്ക് സൗജന്യ റേഷൻ നൽകുന്നതിനും ചികിത്സ നൽകുന്നതിനും ചെയ്തിട്ടുള്ള കാര്യങ്ങൾ വിശദമാക്കാമോ?

വിഭാഗീയ ശക്തികൾക്കെതിരായ നടപടികൾ

*7. ശ്രീമതി.വീണാ ജോർജ്ജ്

ശ്രീ.എ.എം. ആരിഫ്

„ പി.ടി.എ. റഹീം

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ആരാധനാലയങ്ങളുടെ പേരിൽ തർക്കം ഉന്നയിച്ചുകൊണ്ടും ജിഹാദി ഭീകരതയെന്ന് മുദ്രകുത്തിയും സാമുദായിക ധ്രുവീകരണം നടത്തുവാൻ സംസ്ഥാനത്തിന് വെളിയിൽ നിന്നുള്ളവരുടെ കൂടി പിന്തുണയോടെ സംഘപരിവാർ സംഘടനകൾ നടത്തുന്ന ശ്രമങ്ങൾ വിഫലമാക്കാൻ പോലീസ് സേനക്ക് ജാഗ്രതാ നിർദ്ദേശം നൽകിയിട്ടുണ്ടോ;
- (ബി) ന്യൂനപക്ഷങ്ങൾക്ക് കേന്ദ്ര സർക്കാരിൽ വിശ്വാസം നഷ്ടപ്പെടുമ്പോൾ മതമേലധ്യക്ഷൻമാർ പ്രതികരിച്ചതായി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ആയതിന്റെ സാഹചര്യം വിലയിരുത്തിയിട്ടുണ്ടോ;
- (സി) ഇഷ്ടമുള്ള ഭക്ഷണം കഴിക്കാനും ഇഷ്ടമുള്ള മതവിശ്വാസം സ്വീകരിക്കാനും പൂർണ്ണ സ്വാതന്ത്ര്യം ഉറപ്പാക്കാൻ സാധിച്ചിട്ടുള്ള സംസ്ഥാനത്ത് ഘർവാപസിയുടെ പേരിലും ലൗജിഹാദിന്റെ പേരിലും വിഭാഗീയത സൃഷ്ടിക്കാൻ ശ്രമിക്കുന്നവരെ അമർച്ച ചെയ്യാൻ സ്വീകരിച്ചിട്ടുള്ള നടപടികൾ അറിയിക്കാമോ?

ഇതരസംസ്ഥാന തൊഴിലാളികളെ നിരീക്ഷിക്കാൻ പോലീസ് സംവിധാനം

*8. ശ്രീ.കെ.ജെ. മാക്സി

- ,, ജെയിംസ് മാത്യു
- ,, കെ. ആൻസലൻ
- ,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന സമ്പദ് വ്യവസ്ഥയുടെ അനിവാര്യ ഭാഗമായിത്തീർന്ന ഇതരസംസ്ഥാന തൊഴിലാളികൾ വർദ്ധിച്ച തോതിൽ ക്രിമിനൽ കേസുകളിൽ ഉൾപ്പെടുന്നത് ആശങ്കയുയർത്തുന്നതിനാൽ ഇവരെ കൂടുതൽ അടുത്ത് നിരീക്ഷിക്കാൻ പോലീസ് സംവിധാനം ഏർപ്പെടുത്തിയിട്ടുണ്ടോ;
- (ബി) തിരിച്ചറിയൽ രേഖകളോ കൃത്യമായ മേൽവിലാസമോ ഒന്നും പരിശോധിക്കാതെ ഏജൻ്റ്മാർ വഴി സംസ്ഥാനത്തേക്ക് വരുന്ന ഇവരുടെ രജിസ്ട്രേഷൻ സർക്കാർ ഏർപ്പെടുത്തിയ സംവിധാനം ഫലപ്രദമായിട്ടുണ്ടോ;
- (സി) ലഹരി പദാർത്ഥങ്ങൾ കടത്തുന്നതിനായും തീവ്രവാദ സംഘടനകളുടെ ഒളിത്താവളമായും സംസ്ഥാനത്തെ തൊഴിലിടങ്ങളെ ഉപയോഗപ്പെടുത്തുന്നവരെ കണ്ടെത്താൻ ശക്തമായ നടപടികൾ സ്വീകരിക്കുമോ?

അനപൂർണ്ണ പദ്ധതി

*9. ശ്രീ.സി.കെ. ഹരീന്ദ്രൻ

- ,, ബി.ഡി. ദേവസ്സി
- ,, ഒ. ആർ. കേളു
- ,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനപൂർണ്ണ പദ്ധതി നടപ്പിലാക്കി വരുന്നുണ്ടോ;
- (ബി) പദ്ധതിയുടെ ലക്ഷ്യങ്ങൾ എന്തൊക്കെയാണെന്നും ആർക്കൊക്കെയാണ് പദ്ധതിയുടെ ഗുണഫലം

ലഭ്യമാകുന്നതെന്നും വ്യക്തമാക്കാമോ;

- (സി) പദ്ധതിയുടെ ഗുണഭോക്താക്കളുടെ എണ്ണം കഴിഞ്ഞ സാമ്പത്തിക വർഷത്തേക്കാൾ വർദ്ധിച്ചിട്ടുണ്ടോ;
- (ഡി) പ്രസ്തുത പദ്ധതി നടപ്പാക്കുന്നതിനായി 2017-18 സാമ്പത്തിക വർഷം കേന്ദ്ര വിഹിതമായി എത്ര തുക ലഭിച്ചെന്ന് വ്യക്തമാക്കാമോ?

വിലക്കയറ്റം തടയാൻ നടപടികൾ

*10. ശ്രീ.അബ്ദുൽ ഹമീദ് പി.

,, പാറക്കൽ അബ്ദുല്ല

,, പി.കെ.അബ്ദു റബ്ബ്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വിലക്കയറ്റം തടയാൻ സർക്കാർ ഇടപെടുന്നില്ലെന്നും സപ്ലൈകോയിൽ സബ്സിഡി ഉത്പന്നങ്ങൾക്ക് ക്ഷാമം നേരിടുന്നുവെന്നതുമായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) സബ്സിഡി ഉത്പന്നങ്ങൾ സപ്ലൈകോ സ്വകാര്യ കച്ചവടക്കാർക്ക് മറിച്ചു വിൽക്കുന്നതായ പരാതി പരിശോധിക്കുകയുണ്ടായോ;
- (സി) എങ്കിൽ വിലക്കയറ്റം തടയുന്നതിനും സബ്സിഡി ഉത്പന്നങ്ങളുടെ ലഭ്യത ഉറപ്പ് വരുത്തുന്നതിനും സബ്സിഡി ഇതര ഉത്പന്നങ്ങളുടെ വില പൊതു വിപണിയിലേതിന് ആനുപാതികമായി ഉയർത്താതിരിക്കാനും എന്തൊക്കെ നടപടികൾ സ്വീകരിക്കുമെന്നറിയിക്കുമോ?

പ്രവാസികളുടെ പുനരധിവാസം

*11. ശ്രീ.ആന്റണി ജോൺ

,, കെ.വി.അബ്ദുൾ ഖാദർ

,, വി. കെ. സി. മമ്മത് കോയ

,, എം. സ്വരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ആഗോള സാമ്പത്തിക മാനദണ്ഡത്തിന്റെ ഫലമായി ഗൾഫ് രാജ്യങ്ങളിൽ, വിശേഷിച്ച് സൗദി അറേബ്യയിൽ, സ്വദേശിവൽക്കരണം കൂടുതൽ മേഖലകളിലേക്ക് വ്യാപകമാക്കുന്നത് കാരണം പ്രവാസികൾ അധികമായി തിരിച്ചുവരാനിടയാകുന്നത് സംസ്ഥാന സമ്പദ് വ്യവസ്ഥയിൽ ഉണ്ടാക്കാനിടയുള്ള ആഘാതം വിലയിരുത്തിയിട്ടുണ്ടോ; ഇത് ലഘൂകരിക്കാനായി എന്തൊക്കെ പദ്ധതികൾ ആവിഷ്കരിക്കാനാണുദ്ദേശിക്കുന്നതെന്ന് അറിയിക്കാമോ;
- (ബി) പ്രവാസികളുടെ പുനരധിവാസത്തിനായി പ്രവാസി മലയാളി നിക്ഷേപ സഹായ സെൽ രൂപീകരിക്കാനുദ്ദേശിക്കുന്നുണ്ടോ; എങ്കിൽ ഇതിന്റെ ഉദ്ദേശ്യങ്ങൾ വിശദമാക്കുമോ;
- (സി) പുനരുല്പാദനത്തിന് ഉപകരിക്കാത്തവിധം നിശ്ചല നിക്ഷേപമായി മാറുന്ന പ്രവാസി സമ്പത്ത് ഉല്പാദന മേഖലയിലേക്ക് തിരിച്ചുവിട്ട് പ്രവാസികൾക്കും സംസ്ഥാന സമ്പദ് വ്യവസ്ഥയ്ക്കും നേട്ടമുണ്ടാക്കുന്നതിനതകുന്ന പദ്ധതികൾ ആവിഷ്കരിക്കുമോ?

കെ.എസ്.ഡി.പി. ഔഷധങ്ങൾക്ക് ലോകാരോഗ്യ സംഘടനയുടെ അംഗീകാരം

*12. ശ്രീ.എ.എം. ആരിഫ്

,, എസ്.ശർമ്മ

,, കെ.സുരേഷ് കുറുപ്പ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ സ്ഥാപനമായ കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് (കെ.എസ്.ഡി.പി.) ഉത്പാദിപ്പിക്കുന്ന ഔഷധങ്ങൾക്ക് വേൾഡ് ഹെൽത്ത് ഓർഗനൈസേഷന്റെ (WHO) അംഗീകാരം ലഭിക്കുന്നതിനായി ആരോഗ്യവകുപ്പ് നടപ്പാക്കിയ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) ഇതിന്റെ അടിസ്ഥാനത്തിൽ ഔഷധങ്ങൾക്ക് അംഗീകാരം ലഭിച്ചിട്ടുണ്ടോ; വ്യക്തമാക്കുമോ;
- (സി) ലോക ഔഷധ വിപണിയിലേയ്ക്ക് കെ.എസ്.ഡി.പി. ഉത്പന്നങ്ങൾ വിതരണം നടത്തുന്നതിനായി കേരളാ മെഡിക്കൽ സർവ്വീസസ് കോർപ്പറേഷൻ മുഖേന വിതരണ ശൃംഖല ശക്തിപ്പെടുത്തുന്നതിന് നടപടി സ്വീകരിക്കുമോയെന്ന് വിശദമാക്കുമോ?

ആശുപത്രികളിലെ സ്റ്റാഫ് പാറ്റേൺ

*13. ഡോ.എൻ. ജയരാജ്

ശ്രീ.പി.ജെ.ജോസഫ്

,, റോഷി അഗസ്റ്റിൻ

,, മോൻസ് ജോസഫ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ജില്ല, താലൂക്ക് ആശുപത്രികളിലും പ്രൈമറി, ഫാമിലി ഹെൽത്ത് സെന്ററുകളിലും നിലവിലുള്ള സ്റ്റാഫ് പാറ്റേൺ എന്ന് നിലവിൽ വന്നതാണെന്ന് വ്യക്തമാക്കുമോ;
- (ബി) ജനസംഖ്യാ വർദ്ധനവിന് ആനുപാതികമായി ഒ.പി.യിലും ഐ.പി. യിലും എണ്ണത്തിൽ ഉണ്ടായ മാറ്റത്തിന് അനുസൃതമായി പ്രസ്തുത സ്റ്റാഫ് പാറ്റേൺ പരിഷ്കരിക്കുന്നതിന് സമഗ്ര പാക്കേജ് നടപ്പാക്കുമോയെന്ന് വ്യക്തമാക്കുമോ;
- (സി) കാത്ത് ലാബ്, ഇ.സി.ജി, എക്സ് റേ, ആധുനിക ലാബ്, ആംബുലൻസ് എന്നീ സൗകര്യങ്ങൾ അനുവദിച്ചിട്ടുള്ള ആശുപത്രികളിൽ ഇതിനാവശ്യമായ സ്ഥിരം സ്റ്റാഫിന്റെ ലഭ്യത ഉറപ്പുവരുത്തുവാൻ ഈ പാക്കേജിൽ നടപടി സ്വീകരിക്കുമോയെന്ന് വിശദമാക്കുമോ?

ക്ഷേത്രദ്രവ നിയമം

*14. ശ്രീ.പാറക്കൽ അബ്ദുല്ല

,, അബ്ദുൽ ഹമീദ് പി.

„ ടി.എ.അഹമ്മദ് കബീർ

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യഭദ്രതാ നിയമം പൂർണ്ണരൂപത്തിൽ നടപ്പാക്കിയിട്ടുണ്ടോ; ഇല്ലെങ്കിൽ എന്നത്തേക്ക് നടപ്പാക്കാനാകുമെന്നറിയിക്കുമോ;
- (ബി) സ്ഥിരം ലൈസൻസുള്ള റേഷൻകട ഉടമകൾക്ക് പുതുക്കിയ വേതനപാക്കേജ് നടപ്പാക്കുന്ന കാര്യം പരിഗണനയിലുണ്ടോ;
- (സി) എങ്കിൽ ഇതിനുള്ള മാനദണ്ഡങ്ങൾ എന്തൊക്കെയാണ്; പദ്ധതി ഇപ്പോൾ ഏതു ഘട്ടത്തിലാണെന്ന് വിശദമാക്കുമോ?

അലോപ്പതി മരുന്നുകളുടെ ഗുണനിലവാര പരിശോധന

*15. ശ്രീ.വി. ജോയി

„ ഇ.പി.ജയരാജൻ

„ എം. നൗഷാദ്

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യയിൽ വിറ്റഴിക്കപ്പെടുന്ന ആന്റിബയോട്ടിക്സുകളുടെ അറുപത്തിനാല് ശതമാനവും അംഗീകാരമില്ലാത്തവയാണെന്ന അന്താരാഷ്ട്ര ഗവേഷകരുടെ കണ്ടെത്തലിന്റെ പശ്ചാത്തലത്തിൽ കെ.എം.എസ്.സി.എൽ. വഴി നടത്തുന്ന മരുന്നു വാങ്ങലുകളിൽ ലോകാരോഗ്യ സംഘടനയുടെ അംഗീകാരം ലഭിച്ച കെ.എസ്.ഡി.പി.ക്ക് മുൻഗണന നൽകാൻ ഉദ്ദേശിക്കുന്നുണ്ടോയെന്ന് വിശദമാക്കാമോ;
- (ബി) മരുന്നു കമ്പനികളുടെ ഏജൻ്റുമാരുടെ പ്രലോഭനത്തിൽ ഗണ്യമായ ഒരു വിഭാഗം ഡോക്ടർമാർ മരുന്നുകളുടെ ജനറിക് നാമം കുറിക്കാൻ വൈമുഖ്യം കാണിക്കുന്നത് അവസാനിപ്പിക്കാൻ ഇടപെടൽ നടത്തുമോ;
- (സി) 6000 കോടി രൂപയിലധികം വിറ്റുവരവുള്ള സംസ്ഥാനത്തിലെ അലോപ്പതി മരുന്നു വിപണിയിൽ റാൻഡം സാമ്പിളിംഗിന്റെ അടിസ്ഥാനത്തിൽ ഗുണനിലവാര പരിശോധനയ്ക്ക് എടുക്കുന്ന മരുന്നുകൾ വിലകൊടുത്തു വാങ്ങേണ്ടവയായതിനാൽ അതിനായി നീക്കിവയ്ക്കുന്ന തുകവർദ്ധിപ്പിച്ച് കൂടുതൽ സാമ്പിളുകൾ ശേഖരിച്ച് ഗുണനിലവാര പരിശോധന ശക്തിപ്പെടുത്താൻ നടപടിയെടുക്കുമോയെന്ന് വ്യക്തമാക്കാമോ?

പറമ്പിക്കുളം - ആളിയാർ പദ്ധതി

*16. ശ്രീ.ഷാഫി പറമ്പിൽ

„ വി.ടി.ബൽറാം

„ ഹൈബി ഇൗഡൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പറമ്പിക്കുളം-ആളിയാർ പദ്ധതിയിൽ നിന്നും സംസ്ഥാനത്തിന് കരാർ പ്രകാരമുള്ള ജലം തമിഴ് നാട് വിട്ട് നൽകാത്തത് മൂലം ചിറ്റൂർ പുഴയുടെ താഴ് വാരങ്ങളിൽ രൂക്ഷമായ ജലക്ഷാമത്തിനും, കൃഷിനാശത്തിനും ഇടയാക്കിയിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കരാർ പ്രകാരം എത്ര ക്യൂസെക്സ് വെള്ളമാണ് ലഭിക്കുവാൻ അർഹതപ്പെട്ടത്; നിലവിൽ എത്ര ക്യൂസെക്സ് ജലമാണ് തമിഴ് നാട് മണക്കടവ് ചിറ വഴി സംസ്ഥാനത്തിന് നൽകുന്നത്;
- (സി) തമിഴ് നാട് നടത്തുന്ന കരാർ ലംഘനങ്ങൾ അവരുടെ ശ്രദ്ധയിൽപ്പെടുത്തിയിട്ടുണ്ടോ; ഉണ്ടെങ്കിൽ പ്രതികരണമെന്താണ് എന്ന് വെളിപ്പെടുത്തുമോ;
- (ഡി) ഇതു സംബന്ധിച്ച് അടിയന്തരമായി മുഖ്യമന്ത്രിതലത്തിൽ ചർച്ച നടത്തി സംസ്ഥാനത്തിന് അർഹതപ്പെട്ട ജലം ലഭ്യമാക്കുന്നതിന് നടപടി സ്വീകരിക്കുമോ?

ദേശീയ ജലപാതാ നിർമ്മാണം

*17. ശ്രീ.പി.കെ.ബഷീർ

- ,, വി.കെ.ഇബ്രാഹിം കുഞ്ഞ്
- ,, പി.കെ.അബ്ദു റബ്ബ്
- ,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കോവളം മുതൽ കാസർഗോഡ് വരെയുള്ള ദേശീയ ജലപാതാ നിർമ്മാണം ഇപ്പോൾ ഏതു ഘട്ടത്തിലാണെന്ന് വിശദമാക്കുമോ;
- (ബി) ഇതിന്റെ നിർമ്മാണ ചുമതല ആരെയാണ് ഏൽപ്പിച്ചിരിക്കുന്നത്;
- (സി) ഇത് എന്നത്തേക്ക് പൂർത്തിയാക്കാനാണ് ഉദ്ദേശിക്കുന്നത്;
- (ഡി) സമയബന്ധിതമായി പ്രസ്തുത നിർമ്മാണം പൂർത്തിയാക്കാൻ എന്തെല്ലാം നടപടികൾ ഇതിനകം സ്വീകരിച്ചിട്ടുണ്ടെന്ന് വിശദമാക്കുമോ?

മണ്ണെണ്ണ സബ്സിഡി

*18. ശ്രീ.കെ. ആൻസലൻ

- ,, കെ.വി.അബ്ദുൾ ഖാദർ
- ,, സി.കൃഷ്ണൻ
- ,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നിലവിൽ ലഭിച്ചുകൊണ്ടിരിക്കുന്ന മണ്ണെണ്ണ സബ്സിഡി നിർത്തലാക്കാൻ കേന്ദ്രസർക്കാർ തീരുമാനിച്ചിരിക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) കഴിഞ്ഞ സാമ്പത്തിക വർഷം മണ്ണെണ്ണ സബ്സിഡി ഇനത്തിൽ എത്ര കോടി രൂപയാണ് കേന്ദ്രസർക്കാർ അനുവദിച്ചിരുന്നതെന്നും ആയത് ഈ സാമ്പത്തിക വർഷം എത്രയായി കുറഞ്ഞിരിക്കുന്നുവെന്നും വ്യക്തമാക്കാമോ;
- (സി) ഇതിന് കാരണമായി കേന്ദ്രസർക്കാർ നൽകിയ വിശദീകരണം എന്താണെന്ന് അറിയിക്കാമോ;

(ഡി) പാവപ്പെട്ട ജനങ്ങളെ ഇരുട്ടിലാക്കുന്നതിനും മത്സ്യത്തൊഴിലാളികളുടെയുള്ളവരെ പട്ടിണിയിലേക്ക് തള്ളിവിടുന്നതിനും കാരണമാകാവുന്ന ഈ തീരുമാനം പിൻവലിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോയെന്ന് വെളിപ്പെടുത്തുമോ?

ആരോഗ്യ ജാഗ്രത പദ്ധതി

*19. ശ്രീ.ബി.സത്യൻ

„ യു. ആർ. പ്രദീപ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) പകർച്ചവ്യാധി നിയന്ത്രണത്തിനായി ആരോഗ്യ വകുപ്പ് നടത്തുന്ന പ്രവർത്തനങ്ങൾ എന്തെല്ലാമെന്ന് അറിയിക്കാമോ;

(ബി) ആരോഗ്യ ജാഗ്രത പദ്ധതി കാര്യക്ഷമമായി നടപ്പിലാക്കുന്നുവെന്ന് ഉറപ്പാക്കുന്നതിനായി പ്രാഥമികാരോഗ്യ ഉപകേന്ദ്രങ്ങളുടെയും അംഗീകൃത സാമൂഹ്യാരോഗ്യ പ്രവർത്തകരുടെയും (ആശാ വർക്കർ) ഇടപെടൽ ഏതു വീധത്തിലാണെന്ന് വ്യക്തമാക്കാമോ;

(സി) പകർച്ചവ്യാധി നിർമ്മാർജ്ജന പരിപാടികളിൽ പൊതുജന പങ്കാളിത്തം ഉറപ്പാക്കുന്നതിനും പരിപാടി സമയബന്ധിതമായും കാര്യക്ഷമമായും നടപ്പിലാക്കുന്നുണ്ടെന്ന് ഉറപ്പു വരുത്തുന്നതിനും കൈക്കൊണ്ടിട്ടുള്ള നടപടികൾ അറിയിക്കാമോ?

അംഗപരിമിതരുടെ ക്ഷേമം

*20. ശ്രീ.ജോർജ്ജ് എം. തോമസ്

„ കെ. ബാബു

„ എം. മുകേഷ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) അംഗപരിമിതരുടെ ക്ഷേമത്തിനും സുരക്ഷയ്ക്കുമായി എന്തെല്ലാം നവീന പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ;

(ബി) അംഗപരിമിതർക്കായി 'സ്റ്റേറ്റ് ഇനിഷ്യേറ്റീവ് ഓൺ ഡിസെബിലിറ്റീസ്' പദ്ധതി നടപ്പാക്കിയിട്ടുണ്ടോ;

(സി) വൈകല്യം മുൻകൂട്ടി കണ്ടെത്തുന്നതിനും നിർണ്ണയിക്കുന്നതിനും എന്തെല്ലാം കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;

(ഡി) ഏതെല്ലാം വകുപ്പുകളുടെ പങ്കാളിത്തത്തോടെയാണ് ഈ പദ്ധതി നടപ്പാക്കി വരുന്നതെന്ന് അറിയിക്കാമോ?

ജീവിതശൈലി രോഗങ്ങൾക്കെതിരെ പ്രതിരോധ നടപടികൾ

*21. ശ്രീ.ഡി.കെ. മുരളി

„ ജെയിംസ് മാത്യു

„ പി.കെ. ശശി

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പകർച്ച വ്യാധികൾക്കെന്നപോലെ ജീവിതശൈലി രോഗങ്ങൾക്കെതിരെ പ്രതിരോധ നടപടികൾ സ്വീകരിക്കുന്നതിന് ആർദ്രം മിഷനിൽ എന്തെല്ലാം പദ്ധതികളാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കുമോ;
- (ബി) രോഗികളെ തുടക്കത്തിൽത്തന്നെ കണ്ടെത്തി ചികിത്സിക്കുന്നതിനും രോഗസാധ്യതയുള്ളവരെ കണ്ടെത്തി അവരുടെ ജീവിതശൈലിയിൽ മാറ്റം വരുത്താൻ പ്രേരിപ്പിക്കുന്നതിനും പ്രാദേശികമായി എന്തെല്ലാം ഇടപെടലുകളാണ് നടത്താൻ ഉദ്ദേശിക്കുന്നതെന്ന് വ്യക്തമാക്കാമോ;
- (സി) പ്രാഥമികാരോഗ്യകേന്ദ്രങ്ങൾ അടിസ്ഥാനമാക്കി കുടുംബങ്ങളുടെ ആരോഗ്യനില തുടർച്ചയായി നിരീക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

റോഡപകടങ്ങളിൽപ്പെടുന്നവർക്ക് അടിയന്തര ചികിത്സ

*22. ശ്രീ.ഇ.കെ.വിജയൻ

„ മുല്ലക്കര രത്നാകരൻ

„ ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡപകടങ്ങളിൽപ്പെടുന്നവർക്ക് 48 മണിക്കൂർ അടിയന്തര ചികിത്സ ലഭ്യമാക്കുന്നതിനുള്ള സർക്കാർ തീരുമാനം നടപ്പായിട്ടുണ്ടോ;
- (ബി) സ്വകാര്യ ആശുപത്രികൾ തമ്മിൽ ചികിത്സാചെലവിൽ വലിയ അന്തരം നിലനിൽക്കുന്നതിനാൽ ചികിത്സാക്രമം നിരീക്ഷിക്കുന്നതിന് സർക്കാർ സംവിധാനം ഏർപ്പെടുത്തുമോ; ആയതിനോട് സ്വകാര്യ ആശുപത്രികളുടെ സഹകരണം ഉറപ്പുവരുത്തിയിട്ടുണ്ടോ;
- (സി) പ്രസ്തുത ചികിത്സയുമായി ബന്ധപ്പെട്ട ആശുപത്രി ബില്ലുകൾ യഥാസമയം മാറി നൽകുന്നതിന് എന്തെല്ലാം നടപടി സ്വീകരിക്കുമെന്ന് വ്യക്തമാക്കുമോ?

അനുയാത്ര പദ്ധതി

*23. ശ്രീ.ആർ. രാജേഷ്

ശ്രീമതി.പി. അയിഷാ പോറ്റി

ശ്രീ.വി. അബ്ദുറഹിമാൻ

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അംഗപരിമിതർക്കായി എന്തെല്ലാം ക്ഷേമപദ്ധതികളാണ് ആവിഷ്കരിച്ചിട്ടുള്ളത്;
- (ബി) ഈ മേഖലയിൽ സമഗ്രമായ ഇടപെടലുകൾ നടത്തുന്നതിനായി 'അനുയാത്ര' പദ്ധതി ആരംഭിച്ചിട്ടുണ്ടോ;
- (സി) എന്തെല്ലാം പ്രവർത്തനങ്ങളാണ് ഈ പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ഡി) പട്ടികജാതി, പട്ടികവർഗ്ഗ, തീരദേശ മേഖലകളിൽ പ്രത്യേക ശ്രദ്ധ നൽകി വൈകല്യങ്ങൾ മുൻകൂട്ടി കണ്ടെത്തുന്നതിനും, ആവശ്യമായ തൊപ്പികളും സേവനങ്ങളും നൽകുന്നതിനും എന്തെല്ലാം കാര്യങ്ങളാണ് 'അനുയാത്ര' പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ?

വിജിലൻസ് ഡയറക്ടർ നിയമനം

*24. ശ്രീ.തിരുവഞ്ചൂർ രാധാകൃഷ്ണൻ

,, എ.പി. അനിൽ കുമാർ

,, അടൂർ പ്രകാശ്

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിജിലൻസ് കമ്മീഷൻ രൂപീകരിക്കണമെന്ന് ഭരണപരിഷ്കാര കമ്മീഷൻ അതിന്റെ ഒന്നാമത് റിപ്പോർട്ടിൽ ശുപാർശ നൽകിയിട്ടുണ്ടോ; ഉണ്ടെങ്കിൽ പ്രസ്തുത ശുപാർശയിൽ എന്ത് നടപടിയാണ് സ്വീകരിച്ചതെന്ന് അറിയിക്കുമോ;
- (ബി) സംസ്ഥാന പോലീസ് മേധാവിയുടെയും വിജിലൻസ് ഡയറക്ടറുടെയും തസ്തികകൾ കേന്ദ്ര സർക്കാർ അംഗീകരിച്ച ഡി.ജി.പി. റാങ്കിലുള്ള കേഡർ തസ്തികകളാണോ;
- (സി) ക്രമസമാധാന ചുമതലയുള്ള ഡി.ജി.പി.യെത്തന്നെ കേഡർ പദവിയിലുള്ള വിജിലൻസ് ഡയറക്ടറായി ആറുമാസത്തിലധികം കാലയളവിൽ നിയമിക്കുന്നതിന് കേന്ദ്ര ആഭ്യന്തര മന്ത്രാലയത്തിന്റെ അനുമതി ആവശ്യമുണ്ടോ; ശ്രീ. ലോക് നാഥ് ബെഹ്റയ്ക്ക് വിജിലൻസ് ഡയറക്ടറുടെ അധികചുമതല പതിനൊന്ന് മാസത്തോളം നൽകിയത് കേന്ദ്ര ആഭ്യന്തര മന്ത്രാലയത്തിന്റെ അനുമതിയോടുകൂടിയിരുന്നോ; ഇല്ലെങ്കിൽ കാരണമെന്താണ്;
- (ഡി) വിജിലൻസ് വകുപ്പിൽ സ്ഥിരം ഡയറക്ടറെ നിയമിക്കാത്തതിന് കേരള ഹൈക്കോടതി സംസ്ഥാന സർക്കാരിനെ വിമർശിച്ചിട്ടുണ്ടോ; ഉണ്ടെങ്കിൽ പ്രസ്തുത വിമർശനത്തിന് ശേഷവും ഇക്കാര്യത്തിൽ കാലതാമസമുണ്ടായതിന്റെ കാരണം വ്യക്തമാക്കുമോ;
- (ഇ) വിജിലൻസ് ഡയറക്ടറുടെ പദവി എക്സ് കേഡർ തസ്തികയാക്കി മാറ്റുന്നതിന് കേന്ദ്ര സർക്കാരിന്റെ അനുമതി തേടിയിരുന്നോ; എങ്കിൽ അതിനുള്ള സാഹചര്യമെന്തായിരുന്നുവെന്ന് വിശദമാക്കുമോ?

ക്രമസമാധാനപാലനത്തിന് ആധുനിക സാങ്കേതിക വിദ്യ

*25. ശ്രീ.എ. എൻ. ഷംസീർ

,, എ. പ്രദീപ്കുമാർ

,, ഐ.ബി. സതീഷ്

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിനുശേഷം ക്രമസമാധാനപാലനം കാര്യക്ഷമമാക്കുന്നതിനായി നടത്തിയ പ്രവർത്തനങ്ങൾ അറിയിക്കാമോ;
- (ബി) ക്രമസമാധാനപാലനത്തിന് ആധുനിക സാങ്കേതിക വിദ്യയുടെ പ്രയോഗം വ്യാപിപ്പിക്കുന്നതിന് ആവിഷ്കരിച്ചിട്ടുള്ള പദ്ധതികൾ അറിയിക്കാമോ; പോലീസ് സ്റ്റേഷനുകളിൽ പോകാതെ പരാതി നൽകാൻ വേണ്ടിയുള്ള ഇ-കിയോസ്കുകൾ സ്ഥാപിച്ചിട്ടുണ്ടോ; എങ്കിൽ ഇവയുടെ പ്രവർത്തനങ്ങളെക്കുറിച്ച് വ്യക്തമാക്കാമോ;
- (സി) പോലീസ് സേനയുടെ പ്രവർത്തനം കൂടുതൽ മേഖലകളിലേക്ക് വിപുലീകൃതമായതിന്റെ പശ്ചാത്തലത്തിൽ, രണ്ടു ദശാബ്ദങ്ങൾക്ക് മുമ്പ് നിശ്ചയിച്ച സ്റ്റാഫ് പാറ്റേൺ പുതുക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കാമോ?

സപ്ലൈകോ വഴിയുള്ള നിത്യോപയോഗ സാധനങ്ങളുടെ വില നിയന്ത്രണം

*26. ശ്രീ.രാജു എബ്രഹാം

- ,, കെ.സുരേഷ് കുറുപ്പ്
- ,, ഒ. ആർ. കേള
- ,, കെ. ദാസൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ നയം, ഇന്ധന വില വർദ്ധനവ്, കാലാവസ്ഥ വ്യതിയാനം കൊണ്ടുള്ള വിലനാശം എന്നിവ കാരണം സംസ്ഥാനത്ത് ഭക്ഷ്യ വസ്തുക്കൾക്കുണ്ടാകുന്ന വിലക്കയറ്റം ഇല്ലാതാക്കാൻ നടത്തിയ പ്രവർത്തനങ്ങളുടെ വിശദാംശം അറിയിക്കാമോ;
- (ബി) ആന്ധ്രാപ്രദേശിൽ നിന്നും മത്സരാധിഷ്ഠിത വിലയ്ക്ക് അരി സംഭരിച്ച് സംസ്ഥാനത്ത് ന്യായവിലയ്ക്ക് ലഭ്യമാക്കാനുള്ള നടപടി ഫലവത്താകുന്നുണ്ടോ;
- (സി) സപ്ലൈകോ വഴി നിത്യോപയോഗ സാധനങ്ങൾ നിയന്ത്രിത വിലയ്ക്ക് നൽകുന്നത് കാര്യക്ഷമമാക്കുന്നതിനായി സ്വീകരിച്ച നടപടികൾ അറിയിക്കാമോ?

ചിൽഡ്രൻ ആന്റ് പോലീസ് പദ്ധതി

*27. ശ്രീ.വി. അബ്ദുഹിമാൻ

- ,, പി.വി. അൻവർ
- ,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാർ നടപ്പാക്കുന്ന ചിൽഡ്രൻ ആന്റ് പോലീസ് (സി.എ.പി.) പദ്ധതിയുടെ വിശദാംശം നൽകുമോ;
- (ബി) സംസ്ഥാനത്തെ പോലീസ് സ്റ്റേഷനുകൾ ബാലസൗഹൃദവും സ്ത്രീ സൗഹൃദവും ആക്കി തീർക്കാൻ കൈക്കൊണ്ടിട്ടുള്ള നടപടികൾ വിശദമാക്കാമോ;
- (സി) വീടുകളിൽ ദുരുദ്ദേശ്യത്തോടെ സ്റ്റിക്കർ പതിക്കുന്നവർക്കെതിരെയും ഇതിന്റെയടിസ്ഥാനത്തിൽ കുട്ടികളെ തട്ടിക്കൊണ്ടു പോകുന്നവർ വ്യാപകമാണെന്ന നേണപ്രചാരണം നടത്തി ജനങ്ങളിൽ അനാവശ്യ ഭീതി പടർത്തുന്ന പ്രവണത അവസാനിപ്പിക്കുന്നതിനും കർശന നടപടി സ്വീകരിക്കാൻ

നിർദ്ദേശം നൽകുമോ?

വിശപ്പുരഹിത കേരളം പദ്ധതി

*28. ശ്രീ.ഇ.ടി. ടൈസൺ മാസ്റ്റർ

,, ആർ. രാമചന്ദ്രൻ

,, വി.ആർ. സുനിൽ കുമാർ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വിശപ്പുരഹിത കേരളം പദ്ധതി സംസ്ഥാനത്ത് നിലവിൽ വന്നിട്ടുണ്ടോ; എങ്കിൽ വിശദാംശം വ്യക്തമാക്കുമോ;
- (ബി) സംസ്ഥാനത്ത് പ്രവർത്തിക്കുന്ന അനാഥാലയങ്ങൾ, വ്യദ്ധസദനങ്ങൾ എന്നിവയ്ക്ക് ധാന്യവിതരണത്തിന് പെർമിറ്റ് നൽകിയിരുന്നത് നിർത്തലാക്കിയിട്ടുണ്ടോ; വ്യക്തമാക്കുമോ;
- (സി) നിർത്തലാക്കിയെങ്കിൽ ആയത് പുനരാരംഭിക്കുന്നതിന് നടപടി സ്വീകരിക്കുമോയെന്ന് അറിയിക്കുമോ;
- (ഡി) ഈ വർഷത്തെ ബജറ്റിൽ വിശപ്പുരഹിത കേരളം പദ്ധതിക്ക് എത്ര തുക വകയിരുത്തിയിട്ടുണ്ടെന്ന് വ്യക്തമാക്കുമോ?

സിവിൽസപ്ലൈസ് കോർപ്പറേഷന്റെ ടെണ്ടർ നടപടികൾ

*29. ശ്രീ.മുല്ലക്കര രത്നാകരൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) മാവേലി ഔട്ട് ലെറ്റുകൾ വഴി വിൽപ്പന നടത്തുന്നതിനായുള്ള അവശ്യസാധനങ്ങളുടെ സംഭരണത്തിന് സിവിൽസപ്ലൈസ് കോർപ്പറേഷൻ നടത്തിവരുന്ന ടെണ്ടർ നടപടികളുടെ വിശദാംശങ്ങൾ ലഭ്യമാക്കുമോ;
- (ബി) ടെണ്ടർ ഒഴിവാക്കി ഔട്ട് ലെറ്റ് മാനേജർ, ഡിപ്പോ മാനേജർ എന്നിവർ നേരിട്ട് വാങ്ങുന്ന സാധനങ്ങൾ ഏതെല്ലാമാണെന്ന് അറിയിക്കുമോ;
- (സി) അമിതവിലക്കയറ്റം ഉണ്ടാകുന്ന സാഹചര്യങ്ങളിൽ ടെണ്ടർ ഒഴിവാക്കി അതത് സാധനങ്ങൾ ഉൽപാദന കേന്ദ്രങ്ങളിൽ നിന്ന് കോർപ്പറേഷൻ നേരിട്ട് സംഭരിക്കുന്നതിന് സംവിധാനം ഒരുക്കുമോയെന്ന് വ്യക്തമാക്കുമോ?

വിലനിയന്ത്രണ അതോറിറ്റിയുടെ പ്രവർത്തനങ്ങൾ

*30. ശ്രീ.കെ. രാജൻ

,, ചിറ്റയം ഗോപകുമാർ

,, ജി.എസ്.ജയലാൽ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി

സദയം മറുപടി നൽകുമോ:

- (എ) സംസ്ഥാനത്ത് ചരക്ക് സേവന നികുതി നിയമം വന്നതിനുശേഷം പാസ്റ്റ് ചെയ്ത സാധനങ്ങളുടെ വില കൂടിയിട്ടുണ്ടോ; എങ്കിൽ അധിക വില ഈടാക്കുന്നതിനെതിരെ സ്വീകരിച്ച നടപടികൾ വ്യക്തമാക്കുമോ;
- (ബി) സംസ്ഥാനത്ത് വിലനിയന്ത്രണ അതോറിറ്റി രൂപവത്കരിച്ചിട്ടുണ്ടോ; ഉണ്ടെങ്കിൽ അതോറിറ്റിയുടെ നാളിതുവരെയുള്ള പ്രവർത്തനങ്ങൾ വിശദമാക്കുമോ;
- (സി) ജി.എസ്.ടി. ബോധവൽക്കരണത്തിനായി ഉപഭോക്തൃകാര്യ വകുപ്പ് സ്വീകരിച്ച നടപടികൾ വിശദമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
18-02-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].